

4.4 करोड़ की पैनल्टी ‘अंडर-प्रोटेस्ट’ भरना स्वीकार किया टोंक के बजरी खनन लीज़धारियों ने

लीज़धारियों का कहना है कि, उन्होंने पैनल्टी की राशि इस शर्त पर भरी है कि, विभाग उनका पक्ष सुने और तर्कसंगत फैसला ले

-यादवेन्द्र शर्मा-

जयपुर, 4 मार्च/राज्य के खनन विभाग की ओर से प्रदेश के अलग-अलग हिस्सों में अवैध बजरी खनन रोकने के लिए जनवरी माह में अभियान शुरू किया गया था। इस अभियान के दौरान खनन विभाग ने टोंक जिले में बजरी खनन कर रहे लीज़धारियों का औचक निरीक्षण किया था और पाया था कि लीज़धारियों के पास घोषित ‘स्टॉक पाइल’ से कई अधिक टन बजरी थी।

इस संदर्भ में विभाग द्वारा उक्त खनन लीज़धारियों के खिलाफ 31 जनवरी और 1 फरवरी को अतिरिक्त स्टॉक को सीज करने और पैनल्टी लगाने के आदेश पारित किए गए थे। खनन विभाग द्वारा 12 फरवरी को उक्त लीज़धारियों को ‘शो-कॉज नोटिस’ भी भेजा गया था। विभाग की इस कार्रवाई के खिलाफ लीज़धारी प्रदीप सेठी और अमन सेठी ने अदालत का दरवाजा

■ अदालत ने विभाग को याचिकाकर्ता, बजरी खनन लीज़धारी का पक्ष सुन कर 15 दिन में फैसला देने को कहा है। अदालत के आदेश में यह भी तय है कि, याचिकाकर्ता लीज़धारी विभाग के निर्णय को हाई कोर्ट में पुनः चुनौती दे सकते हैं।

खटखटाया था। उक्त मामले पर सुनवाई करते हुए दोनों लीज़धारी याचिकाकर्ताओं की ओर से कहा गया कि वह पैनल्टी लगाने के आदेश पर अपनी आपत्ति व्यक्त करते हैं लेकिन पैनल्टी की राशि, जो करीब 4.4 करोड़ रुपये बताई जा रही है, को विभाग में जमा करके बशर्त विभाग उनके पक्ष को सुने और फिर तर्क संगत निर्णय करे कि किसी भी कानून का उल्लंघन किया गया है या नहीं।

न्यायाधीश महेन्द्र कुमार गोयल ने विभाग को कहा है कि वह याचिकाकर्ताओं को ‘शो-कॉज

नोटिस’ पर अपना जवाब प्रस्तुत करने के लिए सात दिन का समय दे और फिर 15 दिन में जांच कर अपना निर्णय लें। अदालत के आदेश से यह भी स्पष्ट है कि याचिकाकर्ता विभाग के निर्णय को हाईकोर्ट में पुनः चुनौती दे सकते हैं। इस मामले में याचिकाकर्ता की ओर से वरिष्ठ अधिवक्ता कमलाकर शर्मा व वरिष्ठ ए.के. शर्मा पैरवी के लिए पेश हुए थे। और यह याचिकाएं अधिवक्ता संदीप सिंह शेखावत की ओर से दायर की गई थीं। संदीप सिंह शेखावत ने बताया कि विभाग द्वारा जच की गई बजरी की मात्रा अंकित करने में बार-

बार बदलाव किए गए, जिससे पैनल्टी की राशि पहले 80 करोड़ रुपये बताई गई थी फिर उसे घटा कर 15 से 17 करोड़ रुपये बताया गया और अंतः यह राशि 4 से 6 करोड़ रुपये के बीच बताई गई। उन्होंने कहा कि विभाग ने बजरी का घनत्व (डैन्सिटी, जिसके अनुसार पैनल्टी तय की जाती है) जांचने में भी गलतियां कीं।

उन्होंने कहा कि इस घनत्व की जांच केवल एन.ए.बी.एल. द्वारा प्रमाणित लैब में की जा सकती है और इस नियम की भी यहां पालना नहीं की गई। उन्होंने कहा कि जब तक यह मामला अदालत में लंबित रहता, तब तक उन्हें खनन गतिविधि की अनुमति नहीं मिल पाती और उनकी लीज अवधि का समय जाया होता रहता। इसलिए याचिकाकर्ताओं ने विरोध प्रदर्शित करते हुए पैनल्टी की राशि भरी है और अब अपना पक्ष विभाग के समक्ष रखेंगे।

बेंगलोर में बम...

(प्रथम पृष्ठ का शेष)

हैं, जिन्होंने एन.ओ.सी. दी है? क्या वे ऐसी रिपोर्ट देने के लिये अधिकृत हैं? हम सारी जांच कररेंगे।” भाजपा, कांग्रेस कार्यकर्ताओं द्वारा राज्यसभा चुनाव में पार्टी के नेता नसीर हुसैन की जीत का उत्सव मनाते हुए, विधानसभा के बाहर “पाकिस्तान जिन्दाबाद” के कथित नारे लगाने का विरोध कर रही है। भाजपा ने कहा, “विधानसभा के बाहर जिसने “पाकिस्तान जिन्दाबाद” के नारे लगाने शुरू किये थे, वह एफ.एस.एल. रिपोर्ट में स्पष्ट हो चुका है। कर्नाटक कांग्रेस तथा उत्सवी फेक न्यूज फैक्टरी की मुखिया, प्रियंका खड्गे को अब अपने देशद्रोही कृत्य को स्वीकार करना चाहिये और विधानसभा के बाहर दंडवत होकर जनता से माफ़ी मांगनी चाहिये।”

उपलब्धता की मौजूदा स्थिति वैश्विक भू-राजनीतिक अनिश्चितताओं, तार्किक पेचीदगियों, रुपये के मूल्यहास और अखबारी कागज़ पर प्रचलित सीमा शुल्क जैसे विषयकारकों के संयोग के कारण है। इससे देश में प्रकाशकों पर भारी बोझ पड़ गया है। रुपए की कीमत में कमी आने से प्रिंट मीडिया क्षेत्र जैसे आयात-निर्भर उद्योगों पर दबाव बढ़ गया है।

आई.एन.एस. ने कहा है वह इन हालातों के मद्देनजर सरकार से अपील करती है कि, अखबारी कागज़ पर पांच प्रतिशत सीमा शुल्क लगाने के फैसले पर पुनर्विचार करो। जिससे प्रिंट मीडिया बिना किसी अन्य बोझ के सुचारू रूप से चल सके।

भारतीय वैज्ञानिक ने खोजा नया बैक्टीरिया

-जाल खंबाता-

-राष्ट्रदूत दिल्ली ब्यूरो-

नई दिल्ली, 4 मार्च/ असम के मूल निवासी एवं न्यूजीलैण्ड की ऑकलैण्ड यूनिवर्सिटी के माइक्रोबायोलॉजिस्ट व अनुसंधानकर्ता डॉ. बिकिरम परदेसी और उनकी टीम ने एक नए बैक्टीरिया की खोज करने के लिए भारी सराहना मिली है। वह दिल्ली के अग्रणी पत्रकार एवं घनश्याम परदेसी के पुत्र हैं। घनश्याम परदेसी व स्टेट्समैन, द टैलीग्राफ, यू.एन.आई. और मेनस्ट्रीम मीडिया से जुड़े हुए थे। उनकी मां दीपिका परदेसी गुवाहाटी शिफ्ट-दो गई थीं और डॉ. बिकिरम की शिक्षा-दीक्षा भी गुवाहाटी में ही हुई।

डॉ. बिकिरम परदेसी ने भारत के प्रतिष्ठित मायक्रो बायलॉजिस्ट डॉ. आनंद मोहन चक्रवर्ती के सम्मान में एन खोजे गए इस बैक्टीरिया का नाम “चक्रवर्तायेला” रखा है। यह बैक्टीरिया ऑस्ट्रेलिया व न्यूजीलैंड के समीपवर्ती महासागर में एक सछली की आंतों में पाया गया और कोरल सराइवल में अहम भूमिका निभाता है।

यह उल्लेखनीय खोज “इन्टरनेशनल जर्नल ऑफ़ सिस्टैमिक एण्ड इवोल्यूशनरी माइक्रोबायोलॉजी” में छपी है। इससे ना केवल बैक्टीरिया की नई प्रजातियों की उपस्थिति के बारे में पता चलता है, बल्कि यह अपने आप में एक नये वंश या अन्य शब्दों में प्रजातियों का एक समूह है।

‘सदन में वोट देने के एवज में रिश्त लेने पर सांसदों, विधायकों को कोई संरक्षण नहीं’

सुप्रीम कोर्ट ने 1998 के एक मामले में अपने ही फैसले को पलटते हुए कहा कि, रिश्त खोरी संसदीय विशेषाधिकारों द्वारा संरक्षित नहीं

नयी दिल्ली, 04 मार्च/ उच्चतम न्यायालय ने सोमवार को संसदीय 1998 के पीवी नरसिम्हा राम मामले में अपने फैसले को पलटते हुए कहा कि, रिश्तखोरी विशेषाधिकारों द्वारा संरक्षित नहीं है। मुख्य न्यायाधीश डी.

वाय चंद्रचूड़ की अध्यक्षता वाली, न्यायमूर्ति एस बोपन्ना, न्यायमूर्ति एम एम सुंदरेश, न्यायमूर्ति पी एस नरसिम्हा, न्यायमूर्ति जे बी पारदीवाला, न्यायमूर्ति संजय कुमार और न्यायमूर्ति मनोज मिश्रा की पीठ ने यह सर्वसम्मत् फैसला दिया।

पीठ ने माना कि, संविधान के अनुच्छेद 105 या 194 के तहत रिश्तखोरी को छूट नहीं दी गई है, क्योंकि रिश्तखोरी की कृत् एक सदस्य एक अपराधिक कृत्य में शामिल होता है।

■ सुप्रीम कोर्ट ने यह फैसला 1998 के पी.वी. नरसिम्हा राम सरकार के कार्यकाल संसद में वोट देने के एवज में स्वरखंड मुक्ति के नेताओं द्वारा रिश्त लेने जाने के मामले में दिया है।

सात सदस्यीय पीठ ने कहा, हम मानते हैं कि रिश्तखोरी संसदीय विशेषाधिकारों द्वारा संरक्षित नहीं है। भ्रष्टाचार और रिश्तखोरी भारतीय संसदीय प्रणाली के कामकाज को नष्ट कर देती है। पीठ ने अपने सर्वसम्मत् फैसले से, 1998 के जे.एम.एम. रिश्त मामले के नाम से चर्चित मामले में शीर्ष अदालत की पांच सदस्यीय पीठ के बहुमत के फैसले से असहमति जताई। पीठ ने कहा कि, राज्यसभा चुनाव में वोट देने के लिए रिश्त लेने वाले विधायक पर भी

भ्रष्टाचार निवारण अधिनियम के तहत मुकदमा चलाया जा सकता है। पांच सदस्यीय संविधान पीठ के 3:2 के बहुमत फैसले में व्यापक प्रभाव और सार्वजनिक जीवन में ईमानदारी के लिए संसद में मतदान के लिए रिश्तखोरी के खिलाफ मुकदमा चलाने से संसदों को छूट दी गई थी। सात सदस्यीय पीठ ने झारखंड के पूर्व मुख्यमंत्री सिबू सोरेन की बहू सीता सोरेन की याचिका पर 5 अक्टूबर 2023 को फैसला सुरक्षित रख लिया था।

‘अखबारी कागज़ से 5 प्रतिशत सीमा शुल्क हटाया जाए’

नयी दिल्ली, 04 मार्च/ इंडियन न्यूज़पेपर सोसाइटी (आई.एन.एस.) ने सरकार से अखबारी कागज़ पर पांच प्रतिशत सीमा शुल्क लगाने के फैसले पर पुनर्विचार करने की अपील करते हुये कहा है कि, यह देश में प्रिंट मीडिया उद्योग के अस्तित्व के लिये जरूरी है।

आई.एन.एस. ने यहाँ जारी एक विज्ञापन में कहा, दुनिया भर के साथ-साथ भारत में भी कई न्यूज़प्रिंट मिलों ने या तो अपना परिचालन निलंबित कर दिया है या फिर न्यूज़प्रिंट उत्पादन पूरी तरह से बंद कर दिया है, जिससे देश भर में न्यूज़प्रिंट की आपूर्ति को निरंतरता को लेकर चिंता की लकीरें खिंच गयी हैं।

विज्ञापन में कहा गया है कि, यदि यह शुल्क वापस ले लिया जाता है, तो

■ इंडियन न्यूज़ पेपर सोसायटी ने कहा कि, 5 प्रतिशत सीमा शुल्क हटाना प्रिंट मीडिया के लिए बेहद जरूरी है।

प्रिंट मीडिया उद्योग को बहुत राहत मिलेगी। इससे प्रकाशकों को अपनी परिचालन लागत को अधिक प्रभावी ढंग से व्यवस्थित करने और जनता के लिये विषयसमीय समाचार और सूचना का निरंतर प्रसार सुनिश्चित करने में सहूलियत होगी।

आई.एन.एस. के अनुसार, अखबारी कागज़ की कीमत और

‘लालू यादव का मोदी...’

(प्रथम पृष्ठ का शेष)

था कि “यदि नरेन्द्र मोदी का स्वयं का कोई परिवार नहीं है तो हम क्या कर सकते हैं? वह राम मंदिर को लेकर डींग होकते रहते हैं, लेकिन वह सच्चे हिन्दू नहीं हैं। हिन्दू परम्परा में अपनी मां के स्वर्गवास पर पुत्र को अपनी दाढ़ी और सिर के बाल कटाने पड़ते हैं और अपनी मां के निधन पर मोदी ने ऐसा नहीं किया।” कांग्रेस नेताओं ने भी इस विवाद में कुदरत हुए तर्क दिया कि भाजपा के अभियान से संकेत मिलता है कि भाजपा के नेता संघ परिवार के प्रति अपनी निष्ठा को बदलकर अब “मोदी परिवार” के प्रति कर रहे हैं।

कांग्रेस के सीनियर नेता दिग्विजय सिंह ने भाजपा पर चुटकी लेते हुए कहा कि “भाजपा अब परिवारवाद के बारे में बात नहीं कर सकती।” मध्य प्रदेश के कांग्रेस अध्यक्ष जीतू पटवारी ने कहा कि भाजपा के जीवन मूल्य और सिद्धांत बदल गए हैं। ये हर किसी को बेवकूफ बनाने की कोशिश कर रहे हैं। इससे पहले ये लोग कहते थे कि उनके लिए देश प्रथम है, फिर पार्टी को प्रथम बनाने लगे और फिर नेता को। पहले यह संघ परिवार हुआ करता था, अब यह मोदी परिवार है।”

इन टिप्पणियों पर प्रतिक्रिया व्यक्त करते हुए भाजपा के सुशरून्ध्र त्रिवेदी ने कहा कि “विपक्ष प्रधानमंत्री से इन्वार्ता रखता है। हम वर्षों से देखते आ रहे हैं कि विपक्ष इन्वार्ता, ट्रेष और हीन भावना के साथ प्रधानमंत्री मोदी के लिए अपमानजनक व अभियान बनावजी करता रहा है। मैं हर किसी को यह याद दिलाता चाहता हूँ कि प्रधानमंत्री मोदी के लिए पूरा देश ही उनका परिवार है।”

‘भद्रलोक’ की बगावत का संकेत है, न्यायाधीश गांगुली की ‘जुडिशिएरी’...

(प्रथम पृष्ठ का शेष)

लेकिन तब वामपंथियों के दबदबे के साथ राजनीति के “प्लंबिअनाइजेशन” की प्रक्रिया शुरू हो गई थी। कुछ ऐसे लोगों के पास सत्ता की वास्तविक ताकत थी जो पूर्व के नेताओं की तरह अभिजात्य पृष्ठभूमि अर्थात् “भद्रलोक” से नहीं थे। लेकिन उनका शैक्षणिक स्तर बेहतरीन था। उस समय के कुछ विद्वानों ने तो आंदोलन में भाग लिया था। इसी के साथ इसमें भी काई संदेह नहीं है कि कुछ ऐसे लोग भी आगे आए जिन्हें अभिजात्य वर्ग के मूल्यों से कोई मतलब नहीं था।

वाम मोर्चा की प्लंबिअन राजनीति ने बहुत जल्दी ही अगली पीढ़ी के नेताओं की चोरी में बदल गई। अगर कोई क्यॉक, भद्रलोक राजनीतिज्ञों के वर्ग के शिखर पर पहुंचे थे, वह थे समृद्ध, सुशिक्षित और नामी वकील सिद्धार्थ शंकर रे। रे विख्यात वकील सी.आर. दास के नाती थे जो कलकत्ता हाई कोर्ट के 1920 के दशक में सफलतम वकीलों में से एक थे। उन्होंने अपने एक कैबिनेट सहयोगी को

भ्रष्टाचार के कारण जेल भेजा था। रे ने अपनी राजनीति की शुरूआत वामपंथियों के साथ की थी, पर वे बाद में कांग्रेस की मुख्याधारा की राजनीति की तरफ झुक गए थे।

फिर बदलाव हुआ क्योंकि वामपंथी दल सत्ता में आ गए थे। इसमें उच्च स्तर पर तो अभिजात्य वर्ग के लोग थे, पर पार्टी के निचले स्तर के लोग मामूली पृष्ठभूमि के थे। इनमें से कई बेहद गरीब थे और उनके पास आर्थिक सम्बल नहीं था। इसका अर्थ यह नहीं है कि गरीब तबके से आए लोग पूरी तरह से भ्रष्ट हों, ये जरूरी भी नहीं है। गरीब वर्ग से कुछ नेता व राजनीतिज्ञों का आचरण बेहद उच्च था और उन्हें वित्तीय गड़बड़ी का दोषी नहीं ठहराया जा सकता था।

यह प्राचीन आदर्श था और जिसमें गरीबी को बहुत ज्यादा महिमा मॉडेंट किया गया था, पर अब यह पुराना हो गया है। आपने सुना ही होगा। “सादा जीवन उच्च विचार” जैसे वाक्य पर आज के माहौल में इनका मज़ाक उड़ाया जाता है। वामपंथी शासन की

■ पर, इस स्थिति में आमूल परिवर्तन आया. ममता बनर्जी के आगमन से। वे साधारण मध्यवर्गीय परिवार की युवती थीं तथा उनके राजनीतिक समर्थक भी इसी पृष्ठभूमि से थे। अपने समर्थकों की निष्ठा व वफादारी पाने के लिये ममता बनर्जी का “गिव अवे” (मिल बैक कर सरकारी धन व सुविधाएं बांटने) का कल्चर शुरू हो गया, जिसका हाई पाइंट था, “संदेशखाली” प्रकरण।

■ पर, अब पदासीन हाई कोर्ट के जज व पार्टी के शक्तिशाली महारथी का इस्तीफा इस “मिल बांट” कर खाने के खिलाफ बगावत का संकेत है, जो “भद्रलोक” सभ्यता व मान्यताओं की वापसी चाहता है, जहां जनता, राजनीतिक नेताओं को आदर व कुछ श्रद्धा से भी देखती थी।

बाद के दिनों में कुछ पार्टी तत्वों द्वारा निजी तौर पर आर्थिक फायदा कमाए जाने के बारे में अफवाहें उड़ी थी जो कि वाम मार्चों के शुरुआती दिनों में टॉप पर था।

लेकिन जब तृणमूल कांग्रेस सत्ता में आई और इसने अपनी पकड़ बना की तब तक भारी परिवर्तन देखने को मिला।

झटका देते हुए राजनैतिक फंडिंग की चुनावी बाॅन्ड योजना को रद्द कर दिया और कहा कि यह बोलने और अभिव्यक्ति की आज़ादी के अधिकार और सूचना के अधिकार का उल्लंघन करता है। चुनावी बाॅन्ड योजना 2017-18 के बजट में राजनैतिक दलों को आर्थिक सहायता देने के लिए घोषित की गई थी।

इस कयास के पीछे सूत्रों का कहना है कि इंडिया गठबंधन की कई सहयोगी पार्टियां राहुल गांधी को प्रधानमंत्री के चेहरे के रूप में स्वीकार करने को तैयार नहीं हैं, जबकि सभी सहयोगी दल मायावती को इस शीर्ष पद के लिए दलित नेता के बतौर स्वीकार करने को तैयार हो जाएंगे।

मायावती इण्डिया...

(प्रथम पृष्ठ का शेष)

को शामिल किया जा सकता है और आगामी लोकसभा में उत्तर प्रदेश में उन्हें 25 सीटें आवंटित की जाएंगी जबकि समाजवादी पार्टी 38 पर एवं कांग्रेस 17 पर चुनाव लड़ सकती है।

खबर है कि कांग्रेस के पूर्व अध्यक्ष राहुल गांधी ने अखिलेश को मनाया कि भारतीय जनता पार्टी के खिलाफ संयुक्त रूप से संघर्ष करने व उसे चुनावों में परास्त करने के लिए बसपा गठबंधन में साथ लेना चाहिए।

ऐसे भी कयास लगाए जा रहे हैं कि सोनिया गांधी 9 मार्च को संयुक्त गठबंधन की तरफ से प्रधानमंत्री के चेहरे के रूप में मायावती के नाम की घोषणा कर सकती है। हालांकि, इस मामले में अब तक बहुजन समाज पार्टी की तरफ से कुछ भी संकेत नहीं दिया गया है।

इस कयास के पीछे सूत्रों का कहना है कि इंडिया गठबंधन की कई सहयोगी पार्टियां राहुल गांधी को प्रधानमंत्री के चेहरे के रूप में स्वीकार करने को तैयार नहीं हैं, जबकि सभी सहयोगी दल मायावती को इस शीर्ष पद के लिए दलित नेता के बतौर स्वीकार करने को तैयार हो जाएंगे।

हुआ क्योंकि निजी तौर पर सत्ता हासिल करने के अलावा उनकी कोई राजनीतिक विचारधारा नहीं थी। सत्ता हासिल करने और सत्ता पर पकड़ बनाए रखने की ललक में वो पूरी तरह से “देने” (पैसे बांटने) की राजनीति पर बहुत ज्यादा निर्भर हो गईं। चूंकि बंगाल की अर्थव्यवस्था पहले ही टप ही गई थी और सम्मान के साथ आजीविका कमा पाने की संभावनाएं बहुत कम रह गईं थी। उन हालात में जो भी लाभ पहुंचाया गया उसे आभार के साथ स्वीकार किया गया। अब लोग बहुत बेसब्री से इन तोहफों की प्रतीक्षा करते हैं, चाहे ममता बनर्जी को ये अपनी जेब से ही क्यों न देने पड़ें। यही नहीं अपने भाषणों में भी वो हमेशा यही कहती हैं कि किस तरह से वो लोगों को रुपए बांटती हैं।

उनकी नीति विहीन राजनीति का दूसरा प्रमुख घटक है लोकतांत्रित प्रक्रिया को कमजोर बनाना और संस्थानों पर नियंत्रण कर लेना। उन्होंने अपने उद्देश्यों की पूर्ति के निंत्रण लेने की अपील की।

शाजापुर में आज राहुल गांधी का रोड शो

भोपाल, 04 मार्च/ मध्यप्रदेश के शाजापुर में 5 मार्च को कांग्रेस के वरिष्ठ नेता राहुल गांधी का रोड शो होगा। कांग्रेस की जानकारी के अनुसार, गांधी की भारत जोड़ो न्याय यात्रा का 5 मार्च को सुबह

■ राहुल की न्याय यात्रा इन दिनों मध्य प्रदेश में है। रोड शो के बाद राहुल गांधी अगले दिन उज्जैन जाएंगे और महाकाल मंदिर में दर्शन करेंगे।

8.30 बजे पंचौर में स्वागत होगा, तत्पश्चात् सुबह 9.30 बजे सारांपुर में स्वागत होगा। पूर्वाह्न 11.30 बजे से शाजापुर रंकी चौआहा से टचपी पैट्रोल पंप तक रोड-शो के बाद दोपहर 12 बजे मक्सी में न्याय यात्रा का स्वागत होगा। प्रदेश कांग्रेस मीडिया विभाग के अध्यक्ष के.के. मिश्रा ने बताया कि दोपहर भोज के दौरान दोपहर 12.30 बजे विद्या संस्कार इंटरनेशनल पब्लिक स्कूल

मक्सी जिला शाजापुर में दोपहर भोज के साथ-साथ परीक्षार्थी संवाद और पत्रकार वार्ता होगी। न्याय यात्रा का अगला पड़ाव काश्या, विजयगंज मंडी होते हुये उज्जैन के महाकाल मंदिर पहुंचेगा, जहां राहुल गांधी महाकाल मंदिर में दर्शनाथ हेतु जायेंगे।

‘15 जून तक मुख्यालय खाली करे...

(प्रथम पृष्ठ का शेष)

सुप्रीम कोर्ट ने आदेश की घोषणा करते हुए पार्टी को अपना मुख्यालय रिक्त करने के लिए 15 जून की अंतिम तारीख दी है। पार्टी को वैकल्पिक स्थान के लिए केन्द्र सरकार के भूमि व विकास कार्यालय में आवेदन करने की अनुमति प्रदान की गई है।

फरवरी में, शीर्ष अदालत ने यह देखा कि आप के कार्यालय ने ज़मीन पर अतिक्रमण किया हुआ है कोर्ट ने हैरानी व्यक्त की और नाराज़गी जाहिर करते हुए कहा कि आप पार्टी उस भूमि पर अतिक्रमण कर रही है जो मूल रूप से दिल्ली हाई कोर्ट को उसके बुनियादी ढांचागत विस्तार के लिए आवंटित की हुई थी। मामले को सुनवाई के दौरान, भारत के मुख्य न्यायाधीश डी.वाय. चन्द्रचूड़ ने कहा “कोई भी व्यक्ति कानून अपने हाथ में नहीं ले सकता। और एक राजनीतिक दल उस भूमि पर कैसे जमकर बैठ सकता है? बिना कब्जे वाला भाग हाई कोर्ट को अवश्य दिया जाना चाहिए।

तीसरी बार संसद का चुनाव लड़ने...

(प्रथम पृष्ठ का शेष)

जाते हैं। पहली बार भाजपा ने केरल और उत्तर प्रदेश से मुसलमान को टिकट दिया

■ क्या इस बार टिकट वितरण में मोदी द्वारा उदारवादी सोच अपनाने को मजबूर होने का कारण, जमीनी स्थिति है और तेजस्वी यादव की पटना में इण्डिया गठबंधन के लिये आयोजित विशाल रैली। महाराष्ट्र में कांग्रेस, शरद पवार की पार्टी व शिव सेना (उद्भव ठाकरे) की बढ़ती पकड़ ने भाजपा को सचेत किया है कि, छवि परिवर्तन बिना 400 सीट का लक्ष्य पाना कठिन है।

है। भाजपा सूत्रों का कहना है कि, आपो भी मुसलमानों को और टिकट दिए जा सकते हैं। माना जा रहा है कि, पटना में

के बेटे है। आरोप है कि उन्होंने दो सितंबर 2023 को सनातन धर्म उमूलन सम्मेलन के संबंध में आयोजित एक बैठक में कथित तौर पर हिंदू धर्म के खिलाफ नफरत भरा भाषण दिया था।

उनके वकील सिंघवी ने अदालत के समक्ष कहा कि इस मामले में स्टालिन के खिलाफ उत्तर प्रदेश, बंगलुरु, पटना, जम्मू और अन्य राज्यों में प्रार्थमिकी दर्ज है। यह अभियोजन पक्ष का उल्पीड़न है। वरिष्ठ वकील ने मुकदमों को एक जगह करने के लिए अनंभ गोस्वामी, मोहम्मद जुबेर, अमीश देवगन, नूपुर शर्मा के मुकदमों से संबंधित शीर्ष अदालत के पिछले फैसलों का भी हवाला दिया।

शाहबाज ने पाक के प्र.मंत्री पद की शपथ ली

इस्लामाबाद, 04 मार्च/ पूर्व प्रधानमंत्री शाहबाज शरीफ ने सोमवार दोपहर राष्ट्रपति भवन में आयोजित एक समारोह में पाकिस्तान के 24वें निर्वाचित प्रधान मंत्री के रूप में शपथ ली। प्रधानमंत्री कार्यालय की ओर से जारी एक बयान में यह जानकारी दी गयी। राष्ट्रपति आरिफ अल्वी ने समारोह में नवनिर्वाचित प्रधान मंत्री को पद की शपथ दिलाई।

पार्टी ने आरोपों से इनकार किया और केन्द्र सरकार पर आरोप लगाया कि उसने शीर्ष अदालत को गुमराह करने के लिए गलत जानकारी पेश की है। पार्टी के द्वारा जारी बयान में कहा गया है कि “आम आदमी पार्टी इस आरोप का पूरजोर और स्पष्ट रूप से खंडन करती है कि पार्टी का दिल्ली में राजज एवेन्यू कोर्ट स्थित पार्टी मुख्यालय अतिक्रमण की हुई भूमि पर बनाया हुआ है। यह बहुत ही भयावह स्थिति है कि केन्द्र सरकार ने माननीय सुप्रीम कोर्ट को गुमराह करने के लिए कोर्ट में असत्य प्रस्ताव प्रस्तुत किए हैं। हम इस मामले से संबंधित उचित दस्तावेज माननीय अदालत के समक्ष पेश करेंगे जिससे स्पष्ट रूप से पता चल जाएगा कि आम आदमी पार्टी को तथाकथित भूमि दिल्ली सरकार द्वारा आवंटित की गई थी। ध्यान देने वाली बात यह है कि यही भूमि वर्ष 1992 में आई.ए.एस. व तीन मंत्रियों को आवंटित की गई थी। कुछ भी हो, यहां किसी भी प्रकार का कोई अतिक्रमण नहीं किया गया है।”

तेजस्वी यादव की भारी रैली के बाद, भाजपा को बिहार में कुछ सीटें खोने की चिंता है और महाराष्ट्र को लेकर भी यही चिंताएं हैं, जहाँ उद्भव ठाकरे, शरद पवार का गठबंधन जमीनी स्तर पर बहुत मजबूत है।